

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 38)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక-38)

కృష్ణావతారవర్ణనం

ఆనందరూప భగవన్నయి తేఽవతారే  
ప్రాప్తే ప్రదీప్తభవదంగనిరీయమాణైః |  
కాంతివ్రజైరివ ఘనాఘనమండలైర్ద్యాయ -  
మావృణ్వతి విరురుచే కిల వర్షవేలా || 1 ||

ఆశాసు శీతలతరాసు పయోదతోయై -  
రాశాసితాప్తివివశేషు చ సజ్జనేషు |  
నైశాకరోదయవిధౌ నిశి మధ్యమాయాం  
క్లేశాపహస్త్రిజగతాం త్వమిహోఽవిరాసీః || 2 ||

బాల్యస్పృశాఽపి వపుషా దధుషా విభూతీః  
ఉద్యక్తిరీటకటకాంగదహారభాసా |  
శంఖారివారిజగదాపరిభాసితేన  
మేఘాసితేన పరిలేసిథ సూతిగేహే || 3 ||

వక్షఃస్థలీసుఖనిలీనవిలాసిలక్ష్మీ -  
మందాక్షలక్షితకటాక్షవిమోక్షభేదైః |  
తన్మందిరస్య ఖలకంసకృతామలక్ష్మీ -  
మున్నార్ణయన్నివ విరేజిథ వాసుదేవ || 4 ||

శౌరిస్తు ధీరమునిమండలచేతసోఽపి  
 దూరస్థితం వపురుదీక్ష్య నిజేక్షణాభ్యాం |  
 ఆనందబాష్పపులకోద్గమగద్గదార్ద్ర -  
 స్తుష్టావ దృష్టిమకరందరసం భవంతం || 5 ||

దేవ ప్రసీద పరపూరుష తాపవల్లీ -  
 నిర్ఘానదాత్ర సమనేత్ర కలావిలాసిన్ |  
 ఘేదానపాకురు కృపాగురుభిః కటాక్షై -  
 రిత్యాది తేన ముదితేన చిరం నుతోఽభూః || 6 ||

మాత్రా చ నేత్రసలిలాస్తృతగాత్రవల్యా  
 స్తోత్తైరభిష్టుతగుణః కరుణాలయస్తవ్ |  
 ప్రాచీనజన్మయుగలం ప్రతిబోధ్య తాభ్యాం  
 మాతుర్గిరా దధిథ మానుషబాలవేషం || 7 ||

త్వత్ప్రేరితస్తదను నందతనూజయా తే  
 వ్యత్యాసమారచయితుం స హి శూరసూనుః |  
 త్వాం హస్తయోరధృత చిత్తవిధార్యమార్జ్యై -  
 రంభోరుహస్థకలహంసకిశోరరమ్యం || 8 ||

జాతా తదా పశుపసద్మని యోగనిద్రా  
 నిద్రావిముద్రితమథాకృత పౌరలోకం |  
 త్వత్ప్రేరణాత్ కిమివ చిత్రమచేతనైర్వద్ -  
 ద్వాఽరైః స్వయం వ్యఘటి సంఘటితైః సుగాఢం || 9 ||

శేషేణ భూరిఫణవారితవారిణాఽథ  
 స్వైరం ప్రదర్శితపథో మణిదీపితేన |  
 త్వాం ధారయన్ స ఖలు ధన్యతమః ప్రతస్థే  
 సోఽయం త్వమీశ మమ నాశయ రోగవేగాన్ || 10 ||